



धर्मप्रांतीय उपासना आयोग, वसई

सामान्य काळातील ३१ वा रविवार

३० ऑक्टोबर २०२२

श्रद्धावंतांच्या प्रार्थना

धर्मगुरु : वंधू आणि भगिनीं म्हणून ग्रिस्ताठायी आपण एकत्र जमले आहेत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चिबिशप फेलिक्स, धर्मगुरु व व्रतस्थ ह्यांना पाचारणाचे बीज पेसून अनेकांना प्रभूकडे आणण्यास पवित्र आत्म्याचे कृपादान व चांगले आरोग्य लाभावे म्हणून आपण प्रार्थना करू या .
२. आपल्या राजकीय नेत्यांनी व अधिका-यांनी देशातील गरीबी, भ्रष्टाचार, अत्याचार दूर करण्यासाठी समर्पक कायदे करावेत व त्यांची योग्य ती अंमलबजावणी करावी म्हणून आपण प्रार्थना करू या .
३. आजच्या उपासनेत आपण पाहतो की परमेश्वर पात्र लोकांना आमंत्रण करीत नसतो तर आमंत्रित केलेल्यांना तो पात्र करीत असतो . जीवनात आपल्याला झालेल्या पाचारणाशी आपण नेहमी एकनिष्ठ राहावे व जक्क्य प्रमाणे आपले परिवर्तन होऊन आपल्याला तारणाचे दान मिळावे म्हणून आपण प्रार्थना करू या .
४. आपल्या धर्मग्रामात ह्या वर्षी प्रथम कम्युनियन, दृढीकरण तसेच लग्न साकामेंत स्वीकारणा-या उमेदवारांची योग्य ती तयारी व्हावी, त्यांना मार्गदर्शन करणा-या धर्म शिक्षकांवर प्रभूचा विशेष आशीर्वाद असावा म्हणून आपण प्रार्थना करू या .
५. आपल्या धर्मग्रामातील सर्वांवर विशेषकरून जे आजारी आहेत अशावर प्रभूचा वरदहस्त असावा, प्रवासात, परगावात व परदेशात असलेल्या सर्वांवर प्रभूचा आशीर्वाद असावा तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो .